

ТЫЗЭКЬОТМЭ – ТЫЛЪЭШ!

Адыгэ Голос Макъ



1923-рэ ильесим
пътхапзи
кынчелжаныагыу кынджыны

№ 87 (22296)

2021-рэ ильес

ШЭМБЭТ

ЖЬОНЫГЪУАКІЭМ и 22-рэ

ОСЭ ГЬЭНЭФАГЪЭ ИИЭП
КЫХАТЫУТЫГЪЕХЭР ыкы
нэмькі къзбархэр
тисайт ижүүгүотэштых

WWW.ADYGVOICE.RU

6 +

Адыгэ Республикаэм и Правительствэ иғъээст

Адыгэхэм яджэныкъо машто къосэцтгэп

Кавказ заом хэкюдагъэхэм афэгъэхыыгъэ шэжь зэхахъэ Мыекъуапэ тыгъуасэ щыкъуагъ.

Зыкыныгъэмрэ Зэгурынонгъэмрэ япчэгоу Мыекъуапэ дэтым хабзэм ику-
лыкъушлэхэр, республикэм иобществен-
нэ движениехэм ахтхэр, еджаклохэр,
лэжъеко къизерклохэр зэхахъэм щы-
зэлукъагъэх. Пчагум щагъэпсыгъэ нэры-
лэгъу 1864-рэ шыгъэхыыгъэ адыгабзэкі, урсы-
бзэки тетхагъэх я XIX-рэ лэшлэгъум
щыгъэх Кавказ заом ехыллэгъэ гуши-
лэхэр.

Адыгэ Республикаэм и Премьер-ми-
нистрэ игуадзэу Сапый Вячеслав шы-
гъю-шэжь Мафэм фэгъэхыыгъэу къизе-
гушыиэм, Темир Кавказым щыгъсурэ
лэпкъхэм заом тхъамыкъэгъошо къы-
зерафихыгъэх хигъеунэфыкъыгъ.

Кавказ заом ыпкъ къикъеу тильэпкъ
итэкъухагъэх хууѓеу хэгъэгу 50-м къе-
хумэ ащепсэу. Шэжь Мафэм дунаим
тет адыгэхэр зэрепхых.

— Нен Адыгэ Республикаэм
щашэрэр зэкэтишъольыр
иххъоныгъэ фэйорышы. Ашкэ
мэхъэн ин зиэр лэпкъыбэ
зыщыпсэурэ республикэм ис
цыфхэм ягуетыныгъ.

Адыгэ Республикаэм
и Пышхъэу Къумпыл Мурат
Къэралбый ыкъом ыцлэгэ
Адыгейм щыгъсухэрэм
зэкэми сафэлъао насын
яиэнэу, шур апэкэ къикъеу



щыгъю-шэжь, — къыгъуагъ Сапый
Вячеслав.

Адыгэ Республикаэм и Парламент и
Тхъаматэ игуадзэу Шъао Аскэр, респуб-
лике общественне движение «Адыгэ
Хасэм» итхъаматэу Лымыщэкъо Рэмэ-

зан зэхахъэм къызыщэгушыиэхэм,
льэпкъ лэпсэич заоу тишъольыр щыкъуа-
гъэм тильэпкъэху минишъэ пчагъэ
зэрэхкюдагъэр, лэпкъышо щыгъэ
адыгэхэр макъэ хуухэу къизэрэнагъэхэр,
егъэзгъэкъе ячыгу икыжынхэ фае
зэрэхуугъэр къауагъ. Лъэпкъышо
культурэ ин зиагъэм чэнэгъэшхохэр
ышыгъэх.

Блэкъигъэ уахътэм зыфэдгъазээ,
тятэжь плашъэху зээ хыльзэм хэкю-
дагъэхэм шхъяш афэтэшы. Япчагъэ-
къе адыгэхэр макъэ хуухэу къэнагъэх-
ем, республике ялэу мэспэху, яныдэль-
фыбэз, шэн-хабзэхэр къагъенагъэх,
янеущрэ мафэ нахышу зэрэхуущтэм
яцыхъе тельэу лъэпкъ зыкыныгъэр
агъэпти, мамыр щылакъэр агъэдах.

Концерт-ревилемыр къизэуихыгъ
Адыгэ Республикаэм и Къэралыгъо орэ-
дыло-къэшьокло ансамблэу «Исламыем».
Гыбээ орэдэу «Сэрмафэр», тильэп-
къэгъу лыхъужхэу ячыгу къэзыууху-
магъэхэм афэгъэхыгъэ орэдхэр «Исламыем» иартистхэу Хъокло Сусанэ,
Дзыбэ Русльян, Шымырзэ Казбек,
Къумыкъу Щамсудин, Эльдарэ Айдэмыр,
нэмькъхэм агъэжынчигъэх.

Ансамблэхэу «Ашэмэзым», «Ошутенэм»,
фэшхъяфхэм шэжь орэдхэр
къихадзагъэхэм гур агъэзу. Уядэлзэ,

льэпкъым къинэу зэпичыгъэр нэгум
къыкъеуко.

Лъэпкъ театрэу Цэй Ибрахимэ ыцлэ-
зыхырэм иартистхэу Кукэнэ Мурат,
Зыхъэ Мэлайчэт, Жыудэ Аскэрбый,
Тхарькъохьо Мэрдканэт, Бэгъушэ Ан-
зор къизэджэгъэ усэхэм рэхьатэу
үядэун пълэкъирэп... Машом мыжъор
есты, цыфыр хэкъуадэ. Арэу щытми,
тильэпкъ иджэныкъо машто къосагъэп.
Адыгэ лъэпкъым зиужыжын, пытэу
ыльэ тэуцон ыльэкъыгъ.

Хут Рустам, Еутых Вячеслав, нэ-
мыкъхэм яорэхэри шэжьым, лыгъэм
яхъялгъэх. Кіэлэцкыкъу зыгъэсаплэу
«Щыгъыжыем» хэтхэм яусэхэри щыгъ-
енагъэм, мамыр псэукъэм игъэлэти
афэгъэхыгъэх. «Ошутенэм» къылгъэ
орэдэу «Тэ тыадыг» зыфиорэмкэ аухы-
гъэ зэхахъэм хэлэжьагъэх динлэжхэри,
кіэлэцкыкъуухэри. Лэууххэр зээзыхырэ
адыгэ биракъыр зыгъигъ кіэлэеджакъом
къызэрэтиуагъэу, къэрэмыхъужа аш
фэдэ зао. Мамырэу тыгъсунэу, тичыгу
тилофшэнкэ дгъэдэхэнэу тыфай. Заом
кіэзигъэстхэрэр тэумысих, лъэпкъхэр
зэцэзийхъохэрэм, зэпээзигъэуухэрэм
адедгаштэрэп. Тыгъэр тшхъашытэу
чырь къеклокыфэ адыгэ лъэпкъыр дунаим
зэрэттыштыр зэхахъэм къыхэшгъ.

ЕМТЫЛЫ Нурбий.



Аужырэ одыджыным имэфэкI

ЕджапIэхэм къачIэкIыхэрэм аужырэ одыджыныр къафытеуагъ. Ар мэфэкI дахэу республикэм икъалэхэм, ичылэхэм ащыкIуагъ.

Мыгъэ зэкIэмки еджапIэхэр нэбгырэ мини 6-рэ ныкъорэ фэдизмэ къаухы. Аш щыщэу я 11-рэ классыр 1781-мэ, я 9-рэ 4689-мэ къаухых.

Адрэ илъэхэм афэдэу еджапIэм дэгтэй дэдэу щеджакъэхэу, дышье медаль къыхынным фэбанэхэрэр кэлээджакIохэм ахэтых, ахэр нэбгырэ 200-м ехъу.

Гъэрекло мэфэкI линейкъэхэр щыIэнхэу хуягъэл, арын фае ахэр мэфэкI шыыпкъэ мыгъэ зыкIехъуагъ. Шыыпкъэ, линейкэм къекIолIещтыр нахь макI шыгъэным еджапIэхэм япащэхэм мыгын анаэ тетыгъ. ЕджапIэм къичIэкIыхэрэмрэ ахэм янэ-ятахээрэп линейкэм рагъэблэгъагъэхэр. Арэу щытми, мэфэкIыр гушуягъо хэльэу еджапIэхэм ащыкIуагъ. Джы ныбжыкъэхэм уштэтихэр къяжэх, ягхэлтышүхэр къадэхъунхэу тафэлъало!

Суретыр «Адыгэ макъэм» ихъарзынэц къыхэтхыгъ.



ИшIэнныгъэхэр Москва къышигъэльэгъоштых

Телекъэтынэу «Умницы и умники» зыфиорэр зызэхашагъэм къышигъэжъагъэу Адыгэим икъыгъэ ныбжыкъэ пчагъэ аш хэлэжъагъ. Зэрифэшьуашэу зыкышигъэльэгъуагъ ыкIи Урысыем иапшъэрэ еджэпIэ анахь дэгъухэм ачIэхъагъэх. Мы мафэхэм Урысые телевизионнэ гуманитар олимпиадэм ишъольыр уцугъо Адыгэим щыкIуагъ, анахь дэгъухэр къыхахыгъэх. Зэнэкъокъум зэкIэмки республикэм икIэлэеджакло 33-рэ хэлэжъагъ



Тарихынам ыльэныкъокI сэнаущыгъэ ин зыхэль ныбжыкъэхэр ары мыш хэлэжъагъэхэр. Зэнэкъокъум темэу илагъэ: «Эпоха Петра Великого». КIээжаклохэм зэрифэшьуашэу зыфагъэхъазырыгъ, литература зэфэшхъафхэм яджагъэх, тарихыр зэрэгшашгэ ыкIи шэнэгъэ дэгъухэр къагъэлэгъуагъэх.

Зэфэхьысъижхэм нафэ къызэршыгъэхэмкIе, зэнэкъокъум анахь шэнэгъэ куу къышигъэхъэлэгъуагъэхэр. Мыекъопэ гурьт

еджапIэу N 15-м икIэлэеджаклоу Владимир Овчинниковыр ары.

Джэджэ районом дэт гурьт еджапIэу N 1-м щеджэрэ Эвелина Кондратовичрэ Тэхъутэмыкъое районом ит гурьт еджапIэу N 27-м икIэлэеджаклоу Матвей Мельникрэ джащ фэдэу анахь дэгъуицымэ ашыц хуягъэх. Бжыхъэм Москва щыклошт телевизионнэ олимпиадэу «Умницы и Умники» зыфиорэм Владимир Овчинниковыр хэлэжъэшт.

Аш нэмийкIеу, анахь дэгъоу зыкъэзигъэльэгъогъэ нэбгырэ 11-мэ AR-м гъэсэнгъэмрэ шэнэгъэмрэкIе и Министерствэ идипломхэр афагъэшьошагъэх.

Иофхъабзэм кIэцакло фэхүгъэх AR-м гъэсэнгъэмрэ шэнэгъэмрэкIе и Министерствэ, Адыгэ къэралыгъо университетыр, республикэ естествен-нэхьисал еджапIэр, шэнэгъэхэм зыщахагъэхьорэ республике институтыр.

ДЕЛЭКЬО Аннет.

Анахь дэгъур къыхахышт

«Врач анахь дэгъу» зыфиорэр республикэ зэнэкъокъур Адыгэим щаублагъ. Ар хабзэ хуягъэу илъэс къэс зэхашэ. Врач сэнэхьатым уасэу иНэм зыкье-гъэштыгъэным, мы лъэныкъом Йоф щызышIэхэрэм яIэнэшIэсэнгъэ хагъэхъоным зэнэкъокъур фэлорышIэ.

Иофхъабзэм иалэрэ уцугъо медицинэ организациехэм ащэкло. Илъэси 10-м ехъуягъэу Йоф зышиэрэ врачхэр ары мыш хэлэжъэнхэ зыльэкIыщхэр. Ятлонэрэ уцугъом (жъоныгъуакъэм и 25-м нэс) изэхэшэн елхыгъэ тхыльхэм Адыгэ Республикэм псауныгъэр къеухумгъэнымкIе и Министерствэ ыгъэнэфэгъэ комиссиец ахэлпээ. Нэужым зэнэкъокъум хэхэгъэ врачхэм афэгъэхъыгъэ къебарыр ылээж зигугуу къэтшыгъэ Министерствэм иофициаль-нэ сайт къырагъэхъашт. Жъоныгъуакъэм и 26-м къышигъэжъагъэу и 30-м нэс цыфхэм амакъэ ахэм афатын альэкIыщт. Ар жъоныгъуакъэм и 30-м сыйхатыр 23-м зэфашыжъыщт. Цыфхэм къыхахыгъэ врачым республикэ комиссиец зы мэкъэ тедзэритыщт.

Зэнэкъокъум хэлэжъагъэхэр мэфэкI шыкIэм тетэу Адыгэ Республикэм и Къэралыгъо филармоние щагъэшьоштых. Текло-гъэх къэзыхыгъэ «Анахь врач дэгъу» зыфиорэр цээр фагъэшьошт, диплом, ахьщэ шүхъафтын ыкIи зэкIэмэ зэлвшашIээрэ ювелирэу Еутых Ace ышыгъэ статутээрэ ратыштых.

Нэбгырэ 500-м ехъу аупльэкIугъ

Лъэпкъ проектэу «Псауныгъэм» къыдыхэлъыта-гъэу апэрэ медикэ-санитарнэ ЙэнэшIэгъур щыфхэм ягъэгъотыгъэным фытегъэспыхъэгъэ Иофхъабзэу «Псауныгъэм имэшIоку» зыфиорэр лъагъэкIуатэ, къекIокIырэ медицинэ комплексхэм яшIуагъэкIэ нэбгырэ 500-м ехъу мы илъэсым аупльэкIугъах.

Медицинэ профилактикэмкIе республикэ Гупчэм иофишIэхэм волонтер-медикхэр ялэпIэгъоо дэкIыгъо илагъ. Теуцожь районым ит къутырэу Петровым ахэр щылагъэх.

— Адыгэим мыгъэ нэбгырэ 500-м ехъумэ уплэкIунхэр ацыфэтишIагъэх. Волонтер-медикхэр тигъусэхэу рай-он гупчэм апэIудзыгъэ ицэулитиI къэткIухьагъ, — къыуагъ медицинэ профилактикэмкIэ Гупчэм ишацшэу Джульетта Керим-Заде.

Нэбгырэ пэпчь терапевтэм, психологын гущыIэгъу афэхъун, «КардиовизорымкIе» заригьэупльэкун, ВИЧ-инфекцием елхыгъэу экспресс-тестирование ыкIун амал илагъ.

Пстэумки нэбгырэ 23-мэ япсауныгъэ изытэт аш щаупльэкIугъ. Ахэм ашыц энэгырэ 13-м ялъыдэкIуае шапхъэм нахыбагъ. Эндокринологын нахь игъэкIотыгъэу зырагъэупльэкIунэу нэбгырэ 3-мэ аралыагъ.

Охтэ благаэхэм ахэр Шэуджэн районым клоштых.

АБРЭДЖ Сэтэнай.

«Къэралыгъор ІэпыІэгъу зэрафэхъущыр зэхашІэн фae»



— Унагъохэм зызщагъэлсэ-
фыщт чыыпэри, ясабый зыда-
гъэкшт лагерыри къыхахыгъа-
хэх. Ахэм къэралыгъор Ыпсыэ-
гъу зэрафэхъуштыр зэхашэн
фае, — къышуугы Президен-
тыйм Джэпсалъэм унашьоу къы-
шишыгъэхэр гъэцэклигъэ зэрэ-
хъухэрэм фэгъэхыгъе зэхэсү-
гъоу зэхищэгъагьем. — Путев-
кэм ыуасе къегъэгъээжыгъэ-
ним фэгъэхыгъе программэр
къэлэццыклоу, зихэхъьюу, ныб-
жыкыкайу олимпиадэхэм, зэнэ-
къокуу зэфэшхъафхэм текло-
ныгъэхэр къащыдэзыхыгъэхэр,
волонтерхэм ясатырхэм ахэтхэр
шокл имылэу анэсүн фае.

УФ-м и Премьер-министреү Михаил Мишустиним къызэ-риуагъэмкэ, лагерым сабыир зыгъеклощхэм ыкын къэралы-тъюктоц зекионыр къыхээыхы-гъэхэм путевкэу къаштэфыгъэм тэфэгъэ ахъщэм щың Iахымын къегъэгъэзэжыгъэнэм пэйчигъэ-ханеү сомэ миллиарди 4,5-рэ. Правительствэм джыри ыгъэ-нэфагь. Арэу щитми, кіэлэ-циккүхэм языгъэпсэфын ыльэ-ныкъокэ Ioфыгъохэр къыкъо-кыгъэх.

Апэрэ зыгъэпсэфыгъо уахъ-
тэр (потокыр) лагерьхэм мэкью-

огъум и 1-м ащырагъэжъэшт. Ащ зисабый зыгъакломэ зышло-игъохэм путевкэхэр пешоры-гъэшъэу ащфыгъахэх. Президентым унашьоу къышыгъэм ахэр къыхиубытэхэрэп, сыда-помэ, путевкэ уасэм ызыныкъо-къегъэззэжыгъэним фэгъэ-хыгъэ программэр жъоныгъуа-клем и 25-м атлупчиынэу ары УФ-м ивице-премьерэу Дмитрий Чернышенкэм къыззериуагъэр. Унагъохэм ащыщыбэм путев-кэхэр къызэктагъэклюжых.

Владимир Путиным ар ыда-
гъэп, зыщэфыгъахэхэм аты-

гъэм ызыныкъом къызэрафы-
рагъэгъэзэжыщ шыкіэр охтэ
кіекъым къагъэнэфэнэу къафи-
гъэптиагъ.

— Цыфхэм атыгъэм щыщ
къафядгъээжыынену гу-
щыыз яттыгъ. «Гъэмэфэ зы-
гъэлсэфыгъо уахътэр» тъугъэ
нахъ, «апэрэ сменэм клохэ-
рэр» е «ятлонэрэм къыхиу-
бытэхэрэр» тъозэ зэтетфы-
гъэл. Арышь, ахъщэу төфэ-
щтыр къашульти, ищыкла-
гъэм фэдиз хэжкугъэхъожь,
— къафигъэпытагъ къэралыгъом
ипаше.

Урысыем и Президент партиер кІэшакло зыфэхъугъэ Іофтхъабзэхэм къадыригъэштагъ

Урысыем и Президентэу Владимир Путиным Федеральнэ Зэлүкээм зызэрэфигъэзэгъэ Джэпсалъэм икзүүххэм атетэу пшъэрыль гъэнэфа-гъехэр зыщафишыгъэ тхылхэм аклэтхагь.

Ахэм зэу ачыщ «Единэ Россием» исоциальнэ гукъэк! зэфэшьхъафхэр.

Щылэнъягъэм чыпіе кын ри-
тъяуцогъе бзыльғығыр лъеры-
мыхъяхъе жъеу учетым хеуца-
гъяхъем ахъщэу аратырэм **бэ-**
дзэогъум и 1-м кыыштегъе-
жъягъэу хагъяхъошт. Ахъщэ
анаҳ maklэу Урысые Федера-
цием ишъольыр щагъяуцугъэм
ызыныкъо фэдиз ар хуышт.

Президентыр джащ фәдэу кіләләцтықу лагерьхәм зэректохәрә путевкәхәм ауасе ызыныкъо къафегъяэзәжыгъенним ехылыңға документми кітептегі «Единә Россия-ем» аш фәдә предложение къыхыгъаға. **Жъоныгъуакәм и 15-м къынгъяэжыгъаға** аш куачыл илә хүргүз. Къэралығыном ипащә пшъэрылъ афишыны 2021-рә ильесым ықтәхәм анәс зекіл кешбекымкілә программа мәрдләгъякотенәу.

Шъольырхэм арыт гурыйт еджап! Эхэм апае **ильтэс** **къэс автобус мини 4-м ехъу къашэфыщт**. Федеральнэ бюдже-тыйм имылькук! Э автопаркхэр гъэк! Эжыгъыгэнхэм пае 2021 — 2024-рэ ильтэсхэм автобусы-к! Эхэу къашэфыщтхэр тихэгъэгу къыышыдагъягъыгъэхэр ары. «Единэ Россием» и Генеральнэ совет исекретарэу Андрей Тур-чак бэмшшэу Нижегородскэ

хэкум зыщээм, гурит еджа-
плэхэм явтобусхэр зэблэхъу-
гъэнхэ зэрэфаер къыногьагь.

Урысы Федерацием и Правительствэ, шьольтырхэм япащэхэм, «Газпромым» пшъэрыль афашыгы ылкэ хэмэлтэу газыр цыфхэм яунэхэм афарацлэлэнэу. Ашкэ «Единэ Россием» графикир зэрэзэхигэуцоштым фэльхэхыгэу Андрей Турчак кыыгызгыагь. Партием зыныбжь хэккотагтэхэмэрэ сабыибэ зэрыс унагъохэмэрэ анахьэу ынаалэ атыригъетыцтэд, документхэм ягъэхъязырынкээ ахэм ІэплиЭгы афэхъүүтых.

Квэралыг 8-ом ишаша унашьсээ зэришыгъэм тетэу ильэс 8-м кышигэжъягъэу ильэс 17-м нэс зыныбжь Кэлэццыкүхэрээ зиэ унагъохэу тыр е нырзэрымысыжьхэм бэдзэогъум и 1-м кышигэжъягъэу ахьщээ Иэпүлэгтэй аратэу аублэштэй.

Президентым Джэпсальэр кызызеші нэүж «Едине Россием» хәбзэгъяуцуғъехэм зәхъокынын гъэхэр афишылыгъэх. Ахъщэ Іепылэгъур зәратыштхэр унагъоху зихахъо ахъщэ анахь мақлэу шъолъырым щагъэнэфаттъем нахь цыккүхэр ары.

Джаш фэдэу «Единэ Россия-ем» бзылъфыгъэ лъэрьмынхэхэм ахьщэ Іэпилэгъу зератырэм, ильэси 7-м зыныбжы нэмэсцыгъэ күлэццыкүхэр зиэ ны-тыхэм проценти 100-у больничнэхэр ятгыэнхэм яхын-лэгъэ законми зэхъокыны-гъэхэр фишыгъэх.

«Демографиими, унагъохэм
Іэпүіэгъу ятыгъэнми, кіләләцы-
күхәм япсауныгъэ гъэпти-
гъэнми Президентым и Джэ-
псалъэ чыпіләшко щаубытыгъ.
Адыгеим щыпсәухәрәм соци-
альнаэ Іэпүіэгъу ягъэгъотыгъэ-
нимкіз амалхәр икъоу зера-
хъех. Сабыйхәр зэрыйс, гъот-
makъ зилә унэгъю 10896-мә мың
аужырә уахтәм зэтыйгъо ахъ-
щә Іэпүіэгъу, кіләләцыкъу пчы-
гъэм ельытыгъяу сомә мини 3,
мини 5 аратыгъ, унэгъю 1336-у
ящәнэрә кіләләцыкъу е ащ на-
хъыбә зиләхәм сомә 50000 зы-
рыз аратыгъ. Республике бюджетри
къыхәлажъээ, кіләләцы-
күхәр зэрыйс унагъохәу ильәсиси
3-м къышегъяжъауэу ильәсиси
7-м нәс зыныбъже сабыйхәр

зилэхэм мазэ къэс ахъщэ араты. Ящэнэрэ, яплэнэрэ сабыим ыныбжь ильээси з охъу-фэ гъот makлэ зилэ унагьом мазэ къэс ахъщэ раты. Апэрэ сабыир къызэрэхъугъэм епхы-гъэу гъот makлэ зилэ унэгъо мини 3,5-мэ ахъщэ alokлэ. Уна-гъохэм лэпылэгту къазэрара-тырэл къэралыгъо социальнэ политикэм изы лъэнкъю шъхьа-йэу, аш фэдээ мылькур унагьо-хэм лъэшэу къашхъалэу сэ-лъйтэ», — кызыуагъ Урысые общественэ организациеу «Единэ Россиес и Ныбжы-кълэ гвардие» и Адыгэ шъолыр къутамэ ипащэу, Мыекъуапэ идепутатэу Бэрзэдж Асьет.

Шыгу къэтэгъэкыжы Урысыем и Президент Федераль-нэ Зэйуклэм зызэрэфигъэзэпээ



Джэпсалъэм «Единэ Россием» исоциальне предложение за-улэмэ къазэращыдыригъештагъэр. Ахэм ахэхъэх зисабыйхэр кіэлэцყыкly ыгыыплем клоэ ны-тихэм проценти 100-у больничнэхэр къафэлъытэгъэнхэр, щылэнгыгъэм чылыгъ кын ригъеуцогъэ бзылъфыгъэ лъэрымыхъэхэм ахьщэ һэпылэгъу ятыгъэнхэр, пкэ лъамытэу цыифхэм яунэхэм газыр ящэллэгъэнхэр, инфраструктурэ проектышхохэм ягъэцкіэн пае шьолтырхэм фэгъэкілотэнгыгъэ зилэ бюджет чыфэхэр ятыгъэнхэр, һэпылэгъу посынкія языгъэгъотырэ къулыкъухэм явтомобиль парк гъекіэжкыгъэнхэр, мобильнэ поликлиникэхэр нахыбыэ шыгъэнхэр, гурит еджаплэхэм автобусхэр къафэшфыгъэнхэр.

Жъоныгъуакім и 24-р – славян тхыбзэмрэ культурэмрэ я Маф

**Адыгэ Республика м щыпсэухеу лъытэнгъез
зыфэтшыхэрэр!**

Тичыпіэгъу лъапіэхэр!

Славян тхыбзэмрэ культурэмрэ я Мафэ фэш
тышъуфэгушо!

Тихэгъэгу ящќкенэрэу мыр щыхагъеунэфыкы.
Славян лъепкъхэм ятарих зэрэзэблагъэр, ахэм
гушхъэлэж ыкыи културэ зыкынгъэ зэрялэр нахь
къыхагъэшын пае а мафэр агъэнэфэгъагь.

Цыф лъепкъыбэ зыщыпсэурэ Адыгэ Республика м

кіе урысыбзэр лъепкъ зэфэшхъафхэр зэрэзгурьюхэрэ
бзэу зэрэштым имызакъоу, культурэ кіэнышхом изы
лахъеу ыкыи цыфхэр зэзыпхыхэрэ лъэныкъоу ар щыт.
Урысыбзэм шуагъеу илэр, аш идэхагъэ, ибаиныгъэ
зышыгъэгъупшэх хүйтэп ыкыи тынаэ тедгээтын,
тыфесакъын фое.

Тичыпіэгъу лъапіэхэр, зекеми тышъуфэльюо пса-
унгъэ пытэ шъуилэнэу, Адыгейимрэ Урысыремрэ яфедэ
зыхэль юфэу жъугъэцакъэрэм гъехъэгъакъехэр щы-
шъушынхэу.

Мы мафэм теклоныгъакіхэм шъуакъыфиетынэу,
хэгъэгу культурэм ылъапсэхэм шъунаэ нахь аты-
рышъуигъэдзэнэу шъуфэтэо!

**Адыгэ Республика м и Лышхъэу,
Урысые политикэ партиеу «Единая Россия»
зыфилорэм и Адыгэ шъольыр къутамэ**

и Секретарэу Къумпыйл Мурат

**Адыгэ Республика м и Къэралыгъо Совет —
Хасэм и Тхъаматэу
Владимир НАРОЖНЫЙ**

Пчъэ зэлухыгъэхэм ямафэ зэхащэгъагь

Шъольыр гъэорышленымкіэ Гупчэм
иофышехэм цыфхэм бэрэ
закыифагъазэ врачхэр упчэжъагь
ашынхэ ыкыи япсаунгъэ аупльекүн
зэрэфаам фэгъэхыгъэу.

Лъэныкъ зэфэшхъафхэмкіэ лазэхэрэм адэжь игъом зыхя-
гъетхэгъэным епхыгъэ гумэкы-
гъор анах шхъэлитфэу респуб-
ликем щыпсэухэрэр къизэряу-
лэхэрэм ашыщ.

А гумэкыгъор дагъэзыхы-
нимкіэ ишшуагъе къэкіугь
псаунгъээр къэухумэгъеним-
кіэ Министерствэм иешхъэ-
тетхэмрэ Гупчэм мы лъэныкъом-
кіэ щилэжъэрэ юфышленэр
язэпхынгъэ. Зэдэгүштэгъоу
зедашыгъэм ыуж унашьо
ашыгъ пчъэ зэлухыгъэхэм я
Мафэ зэхащэнэу. Иофхъабзэр
Адыгэ республике клиническэ
сымэджэм мэлыльфэгъу
мазэм ыкыи щыкъуагь Мые��о-
пэ юзапіэм иврачхэр къыхагъэ-
лажхэхи. Мыхэм ашыщэу 17-р

сымэджэ нэбгыри 153-мэ уп-
чэжъагь афхъуагъэх, УЗИ
нэбгыри 185-мэ афашыгъ,
биохимическе аналихэу ялэ-
зэнхэм пае ящылагъэхэри
алахгъэх.

Зекеми алеу юфхъабзэм
къыхагъэлэжъагъэхэр хэужын-
хэгъэ уз зилэхэр, гу-лъын-
фэ узхэм агъэгумэкъихэрэр,
коронавирусым ыгъесимэджа-
гъэхэр ыкыи шьоуущыгъу уз
зилэхэр арых. Мыхэр арых
зекеми анахыбэу юпилэгъу
щыкъхэу къэралыгъо къулы-
къухэм закыифэзгъэзагъэхэр.
Юфхъабзэр зэрэшыгъэштэм
фэгъэхыгъэ мэкъэгъэйр пэ-
шорыгъэшьэу юзапіэм идэпхъ-
хэм къапалэгъагь.

Медицинэ юпилэгъу ягъэго-

Шъольыр
гъэорышленымкіэ Гупчэм
къеты

Адыгейр 01

тыгъэным пае мы юфшлэхэм
амалым ишшуагъе къизэрэкъуа-
гъэм фэш фэдэ юфхъабзэхэр
зэхащэ зэпхынхэу раххуагъагь
ыкыи жъоныгъуакім иапэрэ
тхъамафэ кіэлэцьыкхэм апайи
рагъэкъокыгъ. Узхэм ягъеунэ-
фынкіэ кіэлэцьыкъу гупчэм ар
шызэшшуагъагь. Лъэныкъ зэфэ-
шхъафхэмкіэ юзэрэ врач 14-мэ
сабий 210-мэ япсаунгъэ ау-
пльекүгъ, 264-мэ упчэжъагь
афхъуагъэх.

Адыгейим щыпсэухэрэм щы-
кълагъэу ялэм къыпкъырыкъыхээ
мыш фэдэ юфхъабзэхэр рес-
публике джыри щызэхашщых,
аш пае шлок имышэу ищылагъээр
— закыифэзгъэзагъэхэрэм ме-
дицинэ ухумэнымкіэ полисир
ялэнэр ары.

Пенсиехэмкіэ фондым къеты

Кощхъэблэ районым щыригъэблэгъагьэх

УФ-м Пенсиехэмкіэ ифонд и Къутамэу АР-м щылэм ипащэу
Мэшлэкъо Хъамиде Кощхъэблэ районым щылэм цыфхэр
ригъэблэгъагьэх.



Къекіолагъэхэм янахыбэр
пенсиехэм, социальнэ ахъщэ
тынхэм ягъэпсын, къизэралы-
тэхэрэм, къизэралэхъащхэм
ялхыгъэ юфхэр ары зыгъэгумэ-
къыштыгъээр. Зекеми Мэшлэкъо
Хъамиде ядэуагь, тхыльэу къы-
рахылагъэхэм ахэпльагъ,
джэуап аритыхыгъ.

Шъугу къэтэгъэкъы, Къут-
амэе ипащэ мазэ къэс муни-
ципальнэ образованихэм
цифхэр ащыргъэблагъэх.
Къекіорэ мэкъуогу мазэм и
17-м Тэхъутэмымкье районым
щылэм.

УФ-м Пенсиехэмкіэ
ифонд и Къутамэу АР-м
щылэм ипресс-къулыкъу.

Гъыш Андзаур пащэ фашыгъ

Адыгэ Республика м хэгъэгу клоц юфхэмкіэ
имиинистрэу, полицием иполковнику
Иван Бахиловым иунашьокіэ Урысыем и
МВД иотделэу Тэхъутэмымкье районым
щылэм ипащэу агъэнэфагь полицием
иподполковнику Гъыш Андзаур Казбек
ыкъор.



Иван Бахиловым ведомствэм иофышленэр А. Гъышыр нэлүас
афишыгъ. Исенэхъаткіэ юпелэснэгъэу ыкыи шлэнгъэу юзэлэх
ящшуагъэкъе, джащ фэдэу цыхъеу къыфашыгъээр къыгъэшшыпкъэ-
жызэ оперативнэ къулыкъум иофшлэнкіэ хэхъонгъэхэр ышынх-
хэу зэрэшгыгъэрэ министрэм къыриуагь.

Цыхъеу къыфашы пшъэдэкъижышишо зыпиль юнатэ къызэрэ-
фагъэшшошагъэм фэш Гъыш Андзаур ирээнэгъэ гүшүлэхэр
министрэм фильтэзагъэх. Щитху хэлъэу иофшлэн зэригъэцкі-
щымкіэ гүшүлэх къытигъ.

Нэужым зиофшлэнкіэ къахэшгыгъэ къулыкъушленэр щытхуу
тхыльхэр аратыжыгъэх. Аш ыуж Тэхъутэмымкье район адми-
нистрацием ипащэу Шхъэлэхъо Азмет, муниципалитетэм ихэб-
зэухуумэкъо, лыпплээн ыкыи хыкум къулыкъухэм ялацхэр
зыхэлэхъэгъэхээ юфшлэн зэхэсигъо министрэм зэхишагь.

Бзэджашлэнкіэ апэуцхъижигъэнэмкіэ юкылэхэм
ыкыи хэбзэукононгъэхэр пшъорыгъэшшу Ѣыгъэззэгъэнхэм зэхэ-
сигъюн Ѣытегушигъагъэх. Анахъэу анаэ зытэрагъэтигъэрэ псеуплэу
ахъунгъэхэрэм ыкыи юдзыгъэ шылкэм тетэу гъепцагъэ зыхэл-
бзэджашлагъэу зэрхэхэрэм якъихгъэшын ары.

Зэхэсигъом икэхүм Иван Бахиловым отдельлим ипащэу агъ-
нэфэгъэ Гъыш Андзаур пшъэрэиль гъэнэфагъэхэр фишыгъэх.
Джащ фэдэу къулыкъухэм ялацхэр ыкыи министрэм иап-
парат иподразделенихэм къафигъэптигъ методическэ ыкыи
практическэ юпилэгъу Тэхъутэмымкье районым иполице икъу-
лыкъушленэр алэклагъэхъанэу. Аш нэмэйкіе, отдельлим мыльку
юпилэгъу ратынны ыкыи техникэ зэтегъэпсыхэгъэним ми-
нистрэм ынаэ тиригъэтигъ.

ХЭДЗЫНХЭМКІЭ ЧЫПІЭ КОМИССИЕХЭМ ЯПАЩЭХЭР АГЬЭНЭФАГЬЭХ



Адыгэ Республикэм хэдзынхэмкіэ и Гупчэ комиссие я 98-рэ зэхэсигьо мы мафэхэм илагь. Республикэм ирайонхэм ыкчи икъалэхэм ячыпіэ комиссииехэм япашэхэр агъэнэфагьэх, нэмикл упчэхэри зэхафыгьэх, унэшо гъэнэфагьэхэр ашыгьэх.

АР-м хэдзынхэмкіэ и Гупчэ комиссие унашьюо ышыгъэм ельтыгъэу, Адыгэхъалэ хэдзынхэмкіэ ичыпіэ комиссие Ожь Руслан ипэцэнэу хадзыгь. Политическэ партиеу «Единэ Россием» ар кыгъэльзэгъуагь. Джэджэ районымкіэ — Галина Самойловар, Кошхэблэ районымкіэ — Гурурыжь Заремэ, Красногвардейскэ районымкіэ — Осмэн Руслан, къалэу Мыекъуапекіэ — Татьяна Ларинар, Мыекъопэ районымкіэ — Лариса Шубинар, Тэхүтэмымкіэ — Татьяна Цыцилинар, Теуцожь районымкіэ — Блэгъожь Казбек, Шэуджэн районымкіэ — Чэныш Руслан пашэу хадзыгьэх.

ДЕЛЭКЬО Анет.

Чыпіэ хэдээжкомиссиехэм хэхьящхэм къирахылгэгэ тхильхэр зэрифешуашу аулъялгэх, АР-м хэгъэгу клоцлофхэмкіэ и Министерствэ икъулыкъушлахэр яэпилгэгэу хыкум лофательмэ зэрэлгэшлагь, ашфэдэ къыхагъэшлагьэп.

ЗЫЩЫМЫГЪЭНЭФЭГЬЭ ЧЫПІЭМ ЩАШЫГЪЭХЭУ...

Ильэс заулэ хуугъэу ООО-у «ЭкоЦентрэм» республикэм хэкъир щыгуещи, чыпіэ гъэнэфагьэхэм ар арештлэшь, зээрар къимыхынным пае егъекіоды.



Арэу щитми, зыщымыгъэнэфагъэм хэкъитэхуулэхэр щашынхэр джыри бэмэ ханағъэп. Джырэблагъэ Мыекъопэ къэлэ администрацием хэхэрэе псэуплэхэм ашфэдэ итэхүүхээр ащауахыжыгъэх. Хэкл

кубометрипш пчагъэ региональнэ операторын дидигь. Къалэм изэтегъэпсыхъянкіэ ыкчи псэуплэ-коммуналнэ хызметымкіэ Мыекъуапэ и Гъэлорышаплэ къизэрэштуагъэмкіэ, мэфэ фабэхэр къекуагъэх, ашфэдэ хэкъитэхуулэхэр джыри нахынбэх хуущтых, арышь, ахэм язъэбзэн зэргэшүүтэп, шыхъафхэри къизфагъэфедэхэу къихэкишт.

Джаш фэдэу санитарнэ шалхъэхэр гъэцэлгэгэ зэрэхурэм лытпльэрэ специалистхэм зыщымыгъэнэфагъэ чыпіэм щагъэпсыгъэх итэхүүхээшын ынаалт. 2020-рэ ильэсэу икъигъэм ашфэдэу 24-рэ ыурагъэхыжыгъ. Санитарнэ шалхъэхэр зымыгъэцэлгэхэм алае пстэумкі протокол 339-рэ зэхагъэуулагь, сомэ миллион фэдиз тазырэу атыральхыагь.

Хэлэжкагъэх. Ахэм къау-гъоигъэ хэкъир «ЭкоЦентрэм» иавтомашинэхэм ыащыгь.

Къутырэу Гавердовскэм, станицэу Ханскэм, поселкэхэй Родниковэм, Севернэм, Мыекъуапэ иурамэу Низпоташнэм хэхитэхуулэхэр ащауахыжыгъэх. Хэкл

Вакцинэр ЗЫХЯБГАЛЬХЭМЭ НАХЫШГУ

Зэрэдунаеу зэлъызыштэгъэ узэу коронавируусыр зэклэ-күагъэ нахь мышэми, ар кытпыхынам ишынагьо джыри кытшхъащыт.



зическэ культурэмкэ иза-служенэ юфышилэу Джарымэкъю Юсыф. Узым икъинигъохэр аш зэхи-шлагъэх.

— Зэпахырэ узыр къе-жьэгъакіэу алэ сымаджэ хуугъэхэм сащищ, — къелуатэ Джарымэкъю Юсыф. — Ковидым пэу-цужырэ вакцинэр къе-жьагъэу зызэхэсэхым, язъэшынэу исхуухыагь, а зыр ары хэклилгээ джидэдэм щылэр. Аш нахынбэрэ ссыымэджэнэу си-фаеп. Прививкэм иапэрэ хэльхэгъуагь къысфашыгъэр. Сыд фэдэрэ лъэнэ-къоки зэхэсшлагъэп, къы-сэхылъягъэп. Джыжъонигъуакіэм ыкілхэм ятлонэрэр язгэшыщ.

Штоигъонигъэ зиэ пстэури темынхээхэу прививкэр зыщахальхээрэ чыпіхэу Адыгэ-им къыцызэуахыгъэхэм якъоллэнхэ альэкыщ.

Непэ аш пэуцужырэ закъор вакцинэр ары. Зынбжь хэклотагъэхэр анахьэу щынагьо зышхъащыт купхэм ахалтытэх, арышь, япсаунгъэ-кэ вакцинацием мэхъанэшхо ил.

Коронавирусым пэу-цужырэ вакцинэр зыхя-зыгъэлхэгъэхэм ашыщ Урысые Федерацием фи-

НЭБГЫРИТГУРИ АГЬЭМЫСАГЬ

Гъэпцлагъэ зыхэль бзэджэшлагъэ зэрахьагъэу зэрагъэм-сэхэрэм къыхэкіэу Джэджэ район администрацием ипашэ игуадзэштыгъэм ыкчи народнэ депутатхэм я Совет идепутат къафызэуахыгъэ юфым ихэпльэн ыкілхэм фэ-күагъ.



Щынэгъончэнымкіэ федеральнэ къулыкъум Урысые и Следствен-нэ комитет исследованинэ Гъэлорышаплэ Адыгэ Республиком щылхэм анах юф хыльхэхэм язэхэ-фынкіэ отделым къылэ-кигъэхэгэ матэриалхэм-кіэ Джэджэ район администрацием ипашэ игуадзэштыгъэм ыкчи народнэ депутатхэм я Совет идепутат алзэнхоки къылэ-зэуахыгъэ уголовнэ юфым изэхэфын аухыгь. Ашээ гъэпцлагъэ зыхэль бзэджэшлагъэ зэрэзэрахьагъэм фэш нэбгыритури агъэмисэх.

Следствием зэргэу-нэфигъэмкіэ, лажье зи-лэхэм гъэпцлагъэ АР-м


псэользшынымкіэ, тран-портымкіэ, псэуплэ-комму-нальнэ ыкчи гъогу хыз-метымкіэ и Министерствэ иахьщэ къылэка-гъэхан гүхэль ялагь. Аш пае 2019-рэ ильэсэм бэдзэогъум къыщегъэ-жагъэу шышхъэлум нэс Джэджэ район админи-

страцием ипашэ игуадзэ юф зышшыгъэм агъэмисэре ятлонэрэм зээзгынгъэ нэпц дишыгь муниципальнэ про-граммэу «Кэлэ щылхэм шу гъэпсигъэнээр» зы-фиорэм къыдыхэлъята-гъэу районым ит Егъэшээрэ машлом ыкчи аш къылэгъунэгъу паркыр зэтэгъэпсыхъэгъэнхэмкіэ юфшэнхэр агъэцэлэнхэ. Гъэпцлагъохэм ашээзэ агъэцэлхэцэхэд ыкчи юфшэнхэм ахьщэу апэлхува-щтим башэ хагъэхуагь. Аш къыхэкіэу сомэ миллионрэ мин 700-рэ министер-ствэм зээрар рагъэшыгь. Мы уахтэм уголовнэ юфыр хыкумым лэклэхъагь.

ЗекІоныр

Лъэпкъ проектыкІэ аштагъ

Зекіоным фэгъэхыгъеу лъэпкъ проектыкІэ къэралыгъом ыштагъ, ащ зэреджагъехэр «Зекіонимрэ хъаклехэм узэрапэгъокыщтымрэ». Проектым игъецкіэн Урысыем ишъольыр пстэури хэлэжьэшт.



Урысые Федерацием и Премьер-министреу М. Мишустиним проектым ишъуагъекі цыфхэм языгъэпсэфыгъо уахтэ нахышлоу зэхэштагъ хүнэу, туркомпаниехэм яофшакі зыкыригъэлтийнэу зэрэгугъэрээр кыгуагъ.

2030-рэ ильэсым нэс проектым кыдилытэрэ яофгъохэр рагъэцкіэнхэу федеральнэ бюджетым сомэ миллиард 529-рэ къыхагъекыщт, ащ фэш-

хъафу шъольырхэм сомэ миллиард 72-рэ кызэхальхъашт.

Икыгъе ильэсым ізкыб къэралыгъохэм закыщи- зыгъэпсэфынэу клощтагъ цыфхэм япчагъе лъешу кышиклагъ. Короновирусым зыщаухумэним пае хэгъэгу клоцым зыщи- зыплыхъагъери маклэп, ахэм чыпіл гъашіэвонхэр, зыгъэпсэфыніл гупсэфхэр зэрэтийхэр къа- лъэгъугъ.

— Анахь юф шъхбаалэу мы лъэхъаным алъытэрэ зыгъэпсэфакло клоэ цыфхэм ящыкІэгэ фэло-фа- шэхэр икьюо арагъэгъотынхэр ыкы дахэу къапэгъо- кынхэр ары. Ахэм ягъ- цэкіэн фэгъэхыгъунэшьуакіэу проектыкІэм кыщихагъэштагъ.

Сабый цыкликхэр ягъ- сэхэу зыгъэпсэфакло клоэ унажохэм фэгъэктотенэу афашыщтхэм уащыгъынэу щт. Кыхъэгъе ильэсым тегъэпсихъагъеу сабый мин 360-рэ фэдизмэ путевкэхэр зэрагъэгъотыгъахэх, ахэм алъатыгъе ахъщэм языникъо хбзэм къафызекінгъожыщт. Аш ишъуагъекі ильэсым къяклоц ахэм чыпілтумэ защагъэпсэфын альэкыщт.

Лъэпкъ проектыкІэу Ростуризмэм кыгъэхъа- зыргъээм чыпіл пстэуми зыгъэпсэфыніл аш- гъэпсийнхэу кыдэлтийтэ, къяклоэ мазэм кыщихъу- благъеу яофгъохэм ягъ- цэкіэн рагъэжьэшт.

Единороссхэм яхъатыркІэ

Гъэмэфэ зыгъэпсэфыгъо уахтэм тэфэу кілэцыкlu ла- герхэм агъекорэ сабийхэм къафащэфырэ путевкэ- хэм ауасэ ызыныкъо хбзэм афитынэу единороссхэм кызайом, В. Путиным адыригъэштагъ.



Программэм игъец- кіэн пэуагъэханэу Прави- тельствэм сомэ миллиарди 5 кытупшигъ.

Унагъом, бзыльфыгъэхэм ыкы кілэцыкlu яофгъохэмкі Къэралыгъо Думэм икомитет итхаматэу Окунева Ольгэ кызыэриорэмкі, лагерьхэр кызыэуамыххээз, сабийхэм афащэфырэ тут-путевкэхэм ауасэ ызы- ныкъо къаратыжыжын- ммы млы лъэхъаным яшьыпкъеу юф дашлэ. Сабыйхэм янэ-ятхэм агъэхъазырын фэе тхиль-

хэр Ростуризмэм кы- гъэнэфагъэх, лагерьхэм япащхэм сабийхэр игъом къаззеращэштхэм ыкы зэрэгэпсихъе.

«Совет матерей Рос- сии» зыфилорэ движени- ем итхаматэу, «Народнэ фронт» и экспертэу Буц- кая Татьянэ кілэцыкlu яхъэм афагъэнэфэгэ «ту- ристическое кешбэкир» бэмэ агу зэрэрихыгъэр ыкы бэмэ кызыэрэзэфы- гъэфедэштэр ицихъе тэльэу кыгуагъ.

Зисабый лагерым зы-

гъакло зышоигъо ны-тыхэм путевкэ осэнэйкьюр къаззераатыжыщт шыкім фэшьхъафэу лагерьхэр зыдышыэхэ чыпілэхэр, ахэм язытет зыфэдэр хбзэм илофышэхэм аупльэ- кулагъэмэ зэрагъашэ.

Кілэцыкlu зиэ пстэуми ахъщекі хбзэр къаззрадеэштэр ягуалэ хъугъэ. Путевкэ уасэм кызыэрэзагъакіэрэ нэмыкіеу, пандемие лъэхъа- ным ыж сабийхэм шъх- айтэу загъэпсэфын зэр- лъэкыщтим ахэм уасэ фашы.

«Кросс-кантри»

Спорт лъэпкъхэм ашыщэу «Кросс-кантри» зыфилорэ зышоигъэшэгъон цыфхэм япчагъе кыххэхьо зэпйт.



Нэмыкіхэм ар зэрате- кырэр зэнэкъоххэм ахэлажъехэрээр велосипед- хэм зэратегесхэр ыкы зэнэкъоххэр кыушхъэтхэм зэращызэхашэхэрээр ары. «Кросс-кантири» зикласэхэм яшьоигъоныгъекі а спорт лъэпкъыр

Олимпийскэ джэгунхэм ахагъэхагъ.

«Кросс-кантири» зэнэ- къоххэр тэ тикъушхъэтхэм ренэу ашызэхашэх. Джыри жъоныгъуакіэм и 22-м клоштхэм ахлэжъэшт спортсменхэр къэзэрэу- гъоигъэх. Адыгэ Республи-

Кыблэ шъольырим фэгъэхыгъагъ

Урысые Федерацием и Кыблэ шъольыр зекіонир зэрэшьзэхэштагъэм тапэкі хэхъонигъе егъэшыгъэним фэгъэхыгъе конференции къалэу Краснодар щыкluагъ.

Аш зэреджагъехэр «Курорты Юга России: конкурентоспособность и здоровье нации, проблемы и перспективы развития отрасли». Конференцием хэлэжьагъэх Къэралыгъо Думэм идепутатхэр, шъольырим зекіонимкі, зыгъэпсэфыніл ахэм спортымкі комитетэу илэхэм япащхэр, туркомпаниехэр, бизнесменхэр, нэмийкхэр.

Конференцием хэлэжьагъэх ашыщ Адыгэ Республиким зекіонимрэ зыгъэпсэфыніл эхэмрэхэр и Комитет итхаматэ игуадзэу Джарымэ Бэлэ. Лъэпкъ проектым диштэу, Адыгейимрэ Краснодар краимрэ зекіонир ашы-

зэрэшьзэхагъэр нахышу хъуным фэшл хэкыпілэхэм алъыхъуягъэнэу тыраубытагъ. Зыгъэпсэфыніл ахэм яинфраструктурэ зөгъэу- шъомбгүгъэним фэшл унэе мыльку зиэхэр яофгъом кыхагъэлажъэхэ ашьоигъу. Кыблэ шъольырим къяклохэрэм шхын къабзэхэр апагъоххэу, чыжъеу къикыгъэхэм лъэпкъ тарихыр къафэ- зытотэн цыфхэр тиэхэмэ дэгъу. Медицинэм ыкы псаунигъэм икъеухумэн афагъэхыгъе зекіонир гъэшшэгъонищт ыкы зекіохэм ишьуагъе якыщт.

Короновирусыр зыпеклэмыгъеу зыгъэпсэфаклохэм ахэтэир маклэ. Ахэм япсаунигъе зыпкъ

ликом зекіонимкі и Комитет маќэ кызыэригъэ- луягъэмкі, зэнэкъоххэр псеуплэхэу Каменномост- скэмрэ Даховскэмрэ апэ- мычыжъеу щырагъекло- кыщтых. Ахэм ахэлэ- жээштхэм чыпілэ дахэхэр къафыхахыгъэ, ау къа- чыщт гъогухэм чыжъе- уздэклөн чыпілэхэр, уз- чъэхъищтхэр, зэпичынкі къинхэр къахэфэштых. Зэнэкъоххэр зэхээши- хэрэм кыушхъэтхэу «Чер- тов палец» зыфилорэм уезыщлээрэ кыушхъээ лъягъор ары спортсмен- хэм къафыхахыгъэр. Кы- загъэзэжыкі, кыушхъэм хэт сауѓэтхэм, чыпілэ гъэшэгъонхэм къащыуцу- хээ яллыгъщтых.

Нэклубгъор зыгъэхъазырыгъэр ШАУКЬО Аслъангугащ.

Тхыльыр — шэнэгъэм и Гункыбз

2021-рэ ильэсүм поселкэу Инэм итхыльеджаплэу N 3-р ыкли Нэтыхье тхыльеджаплэр (Тэхьутэмькье район) кызызэеуахыгъехэр ильэс 30 мэхүү. А пчагъэр мыбэми, гэхъагъэу яэр маклэп.

1991-рэ ильэсүм тхыльеджаплэр хэзэлхээгээ ашынажь эхэр итхыльеджаплэр (Тэхьутэмькье район) кызызэеуахыгъехэр ильэс 30 мэхүү. А пчагъэр мыбэми, гэхъагъэу яэр маклэп.

Инэм итхыльеджаплэр (Тэхьутэмькье район) кызызэеуахыгъехэр ильэс 30 мэхүү. А пчагъэр мыбэми, гэхъагъэу яэр маклэп.

цием ипащэу Шхьэлэхъо Азмэти, администрацием иофхэмкэ гъэорышлаклоу Хьатите Сими агурызыгъэягъэр Цушъэкъо Светлан. Клэлэцыкыу тхыльеджаплэм ипащэу ильэс 50 иоф ышлаагь, мы ильэсүм аш ыныбжь ильэс 85-рэ хугъэ. Ильэс 50-м кынкоц пэртитнгээ зыыгъэу иоф зышигъээ ашыц, библиотекарь ныбжыкабэ ыгъэсагь. Инэм тхыльеджаплэр зычээт унэр зэрэццыкүр, чыглэу зыдэштыр зэрэмийтэрээ, ар кызызхэоным ишынагь зэрэшыэр Тэхьутэмькье район администратор.

Инэм тхыльеджаплэр N 3-р зычээт унэр ины, гохъэу зэлүүгъэ. Клэлэцыкыу тхыльеджаплэр зыришыкагъэр къэнэфагь. Ар зычээтиштыри къагьоти, кызызэуахыгъ, ишыкагъэр пстэури къафишагь. Анах дэгъою иоф зышигъэу районийн итхэм мытхыльеджаплэр ашыц хугъэх. Тхыльеджээ чанхэм ашыцэу А. Поляковар клэлэцыкыу зэнэкьюкою «С голубем белым на детской



Шэнэгъэм и Гункыбз
Ильэсүм поселкэу Инэм итхыльеджаплэр (Тэхьутэмькье район) кызызэеуахыгъехэр ильэс 30 мэхүү. А пчагъэр мыбэми, гэхъагъэу яэр маклэп.

ладошке» зыфиорам хэлажьи, республикэмкэ алэрэ чыглээр къышихыгъ. Зэшыпхуухэу Цыкыкыу Даринэрэ Заринэрэ республикэм щыкыогъэ зэнэкьюкоюхэу «Рукоторвальная книга», «Живое слово о войне» зыфиорам а 1 — 2-рэ чыглэхэр къашыдахыгъэх. Тхыльыкы 30-м ехъумэ льетегъэу афашигъ. Тхыльеджэхэм ашыгъашэгъонинэу ашыгъыре тхыльхэм цэхэр хэтхэу буклетхэр, памяткэхэр кэраклэу зэхагъэуцагъэх.

Тхыльеджаплэм ипащэу Сергусе Фатимэ «Ильэсүм ибиблиотекарь анах дэгъу» зыфиорэ зэнэкьюкум алэрэ чыглээр къышихыгъ. Фатимэ культурэмкэ академиер кылыгъы. Иалэрэ льебекхүхэр Тэхьутэмькье район тхыльеджаплэм щыригъэжьагь, ишафагь, нэүжум гъотыгъо тхыльхэм яотдел иоф щишигъ. Унагъо зехъэм, Инэм тхыльеджаплэм ыгъээзэжьагь, аш ипащэу ильэс 35-м къехүгъэу иоф ешлээ. Шу ыльэгъурэ сэнэхьатын шыкылакхэхэр кынфигутоххээ, тхыльеджэхэр зыфещэх. Дэгъою иоф зэрэшлэ-

рэм кыкыкагъэх республикэ, район мэхъянэ зиэ щитхуу ыкли рэзэнгыгъэ тхыльхэр.

Ильэс пчагъэ хугъуэу аш иоф дешлэ Шхьэлэхъо Барзмэт. Нэбгыритур зедэлэжхээ зыгиштэгээ ишэн-хэбээ дахэхэр кызышыткээрэ иофхъабзэхэр бэурагъэлокыых. Ахэм ашыцых «Гыргу маф, Ильэсүкээр!» зыфиорэ льетегъэуцохэр, чэцдэсир, күшхэхапхэр, адыгэ быракыым, адыгабзэм, адыгэ шьуашэм ямафхэр. Мыхэм цыфыбы ахэлэжьагь, ныбжыкыкэхэм ашыгъашэгъонигь. Иофхъабзэхэм къараагъэблэгъагъэх усаклохэр, тхаклохэр, артистхэр, культурэм иофшылхэр. Ахэм язэхэнхэнкэ Ыэпилэгъушу къафэхыхуу кэлээгъаджэхэр, музим, клэлэцыкыу Ыыгылпэй ялофышихэр.

Юбилеим фэгээхыгъэу си-иофшэгъухэм сафэгушо! Тапэки гъэхъагъэхэр ашыхъэу, ящитхуу бэрэ алоу иоф ашлэнэу сафэльяо. Аферым, пшашъэхэр!

ХЬАХҮРЭТЭ Светлан.
Иофшын иветеран, культурэм изаслуженнэ иофши.



Адыгэхэм я Ильэсүкээр ихэгъэунэфыкыын хэлэжьсагъэхэр.

Сэлам зэхыкыэхэм къахэхъуагь



Сызэцыкыум сянэж «Цыфэу пльэгъурэм сэлам ех. Сэлам пхыныр, ебгэблэгъэныр, фэнэкьом удеэнэры цыфыгъэм щыщых», — ылоу бэрэ зэхэсхыштыгь.

Ар сыгу кыгъэкыжьагь джырэблагъэ синэосе бзыльфыгъэм кысынуагъэм: «Непэ ныбжыкыэхэм сэлам зэхыкыгъэштэгэхэр къагьотыгъэх. Нэбгыриту зызэуцыкыэ яцокъэ ляппэхэр е аймычээ зэчилхэхэр зэрэгтээхийх».

Сэлам пхыныр цыфыим угу зэрэфэшур, зыщых умышлэрэми мыхъун зэрэфимылтыр къеушыхъаты. Адыгэхэм, адэр цыф льэпкхэм афэдэу, ар хэбээ дахэу ахэль. Ау сэлам зэхыкыэтихэхэр зэфэшхъафых. Ахэм ахэтийн адыгэхэм ежь кыхахыгъехэри, нэмэйк льэпкхэм къахэхъыгъехэри.

Гэшэгъонир, щынэнгъэм зэхъокыныгъэу хэхъухъэхэрэм, охьтэ зэблэхэм

ахэр зэрэпхыгъэхэр ари. Непэ адыгэхэм ясэлам зэхыкыэ зэпахырэ узээ дунаир зэлъизыкыгъэм зэхъокыныгъэхэр къыхилхъагъэх. Джы Iappl зэрэшэхъыжырэп, Iappl аубытыхъырэп, яцокъэ ляппэхэр, айхжымхэр зэрагъэутэхийх, «Привет!» алоу зэблэхъэу мэхъу.

Лэшэгъу заулеклээ узэхэлэбэжьимэ, адыгэхэм «Сэлам алейкум» зыгорэм «О уалейкум сэлам» раложынтыгь. Ар ислэм динир заштэр ари кынзахэхъагъэр. Iappl зэшэхъынэр щылахъэп, уахътэм кызыдихыгъ.

Тара ежь адыгэхэм ясэлам зэхыкыэ шынкъэр, тара нэмэйк льэпкхэм къахахыгъээр? Сыдигъо сид фэдэ сэлам

зэхыкыэхэм къахэхъагъа? Джаш фэдэу улчлабэ къэтэджы. Ахэм научнэ иофшэгъэ псай къапыкыщт, сэ зэхэсфынхэу гухэль сиел, сэлам зэхыкыэ зэхэпхъагъэу сиғашэ щыслэгъэхэр ари мы тхыгъэр зыфэгъэхъыгъэр.

Ыпеклээ зигугуу къэсшигъэхэм анэмийкэу непэ, гущын пае, хульфыгъиту гъогум щызэуцыкыэ, алэджабгъухэр кызэефалэтуу зэбгүүклохэу мэхъу, япалохэр зэфызынхэу ё шхьашэ зэфашэу къыхэкы. Гущынкэ «Уипчэдэжь шу», «Уимафэ шу», «Уипчыхэ шу» зэтээ, «Тхъэм шу уельэгъу», «Тхъауэгъэлэсэу» джэуал тэтижь. Ныбжыкыэхэм «Сэлам» гущын эзэраложы, клаалхэм алапэ зэрагъэубыты, анэгушохэр зэнагъэхэу мэхъу.

Кызээрэтууагъэу, коронавирусыкыэу къежьагъэм, нэмэйк цыф льэпкхэм афэдэу, адыгэхэм яшынэнгъэ зэхъокыныгъабэ къыхилхъагъ. Сэлам зэхыкыэри зэу ахэм ашыц. Ау «Хадэгъум нэмэйк хэкынпэ зимиэ щынэл» алоуагъ, аши хэкынпэ къыфагъотыгь.

ЦҮЕКЬО Нэфсэт.

Самбо

Гур кытэмыорэми, кытхэт

Урысыем кыщежъэгъэ бэнакъеу самбэмкэ дунаим, Европэм цэрыло ашыхъугъэ Хъепэе Хъамидэ фэгъехъыгъэ шэжь зэнэкъокъу Тэхъутэмыкъуае щыкуагъ.

Адыгэ Республикаем изэлхүгъэ зэлукъегъухэм 2004 – 2006-рэ ыкы 2007 – 2008-рэ илъэсхэм къэхъугъэ клалэхэр ахэлэхъягъэх. Абхазым, Къэбэртэе-Бэлькъарым, Къэрэшэе-Щэрджэсым, Ростов хэкум, Кырым, Къалмыкым, Краснодар краим, Адыгей-и-ябэнэко 300 фэдиз алтырэгъум щызэулагъ.

Зэнэкъокъум изэхэшэн кэшакло фэхъугъэх Тэхъутэмыкъое районым иадминистраие физкультурэмкэ ыкы спортымкэ игъэорышланлэ, Адыгэ Республикаем самбэмкэ испорт еджаплэ. Урысыем, Адыгейим язаслуженэ тренерэу Хъот Юныс зэхэшаклохэм зэрахэтым даклоу, зэнэкъокъум исудья шхъялае щыгыгъ.

Куп 12-мэ клалэхэр ашыбэнагъэх. Адыгейим щыщхэу хагъеунэфыкъирэ чыпъехэр кыдэзыхыгъэхэр къахэтэгъэш.

Мэлгощ Адам, кг 53-рэ, Кобл Рэмэзан, кг 58-рэ, Кушпэ Къеплъан, кг 64-рэ, Нащ Расул, кг 71-рэ, Мамхыгъ Астемир, кг 89-

рэ, Мэлыщэ Аскэр, кг 89-м къехъу, Шъеупцэко Ибрахым, кг 42-рэ, алэрэ чыпъехэр кыдахыгъэх.

Кушъу Тамерлан, кг 49-рэ, Стлашыу Тлахыр, кг 71-рэ, Дыдакы Айтэч, кг 79-рэ, Хъот Тамерлан, кг 42-рэ, ялонэрэ чыпъехэр къахъыгъэх.

Нэгъуцу Мурат, кг 34-рэ, Хъакъуй Эльдар, кг 49-рэ, Хъадпэшьо Дамир, кг 53-рэ, Стлашыу Эльдар, Хъатхъоху Рустам, кг 58-рэ, Блэгъожъ Сэлым, кг 71-рэ, Янекъо Ислъам, кг 79-рэ, яшнэрэ чыпъехэр къафагъашьошагъэх.

Хъепэе Хъамидэ Тэйхъаблэ кыщыхъугъ, дунаим изэнэкъокъу тыхыныр, Европэм дышьэр къащидихыгъ. Урысыем изаслуженэ тренер, Дунэе категории зиэ судья щыгыгъ. Игъонэмисэу зыгу къэуци дунаим ехъыгъэх Хъепэе Хъамидэ цыфышилоу, спортсмен ыкы тренер цэрилоу, судья дэгъоу самбэмкэ зэрэштыгъэр, ыгъэсэгъэ бэнаклохэм пүнгигъэ дэгъу артын зэрильэхэй.



кыгъэр тыхыгъупшэрэп. Ишушла- гъэки непи кытхэтэу зэральты- тэрэр зэнэкъокъум нэбгырабэмэ кыщауагъ.

Хагъеунэфыкъирэ чыпъехэр кыдэзыхыгъэхэм зэхэшаклохэр, тренерхэр, Хъ. Хъэпайм иахыл- хэр, ныбджэгъухэр афэгушуагъэх, шүхъафтынхэр аратыжыгъэх. Тэхъутэмыкъое районым иадми-

нистраие физкультурэмкэ, спортымкэ игъэорышланлэ ипащэу Джарымэкъо Азэмат зэхэшэн иофыгъохэр дэгъоу зэрээрихъа- гъэхэм фэш зэнэкъокъум хэлэжъагъэхэм «тхъаугээпсэу» рало- жыгъ.

Сурэтым итхэр: хагъеунэфыкъирэ чыпъехэр кыдэзыхыгъэхэр, тренерхэр.

Футбол

А. Іашэм щысэшІу
къегъэльгъ

«Ессентуки» Ессентуки – «Зэкъошныгъ» Мыекъуапэ – 2:3 (0:0). Жъоныгъуакъэм и 20-м Ессентуки щызэдешлагъэх.

«Зэкъошныгъ»: Гиголаев, Подковыров, Хъагъур, Хъуакло (Власов, 67), Букия (Крылов, 71), Ещенко, Газиты, Іашэ, Антоненко, Андрейченко, Къонэ.

Къэлапчъэм Iэгуаор дээзыдза- гъэхэр: Іашэ – 47, 48, Крылов – 87, «Зэкъошныгъ»: Магомедов – 56, Гречкин – 65, «Ессентуки».

Ялонэрэ купэу «Къыблэм» щыкъорэ зэнэкъокъум «Зэкъошныгъэр» Ессентуки щыуулагъ. Ашыпъе командэ ауж къинэрэм.

«Ессентуки» теклонигъэр кыдихы- ным, чыпъеу зыдэштыр зэблиху- ным фэбэнагъ. «Зэкъошныгъэр» зэнэкъокъум щылыкъотэн имурад. Тиешлаклохэр бэрэ апэкъе ильы- щтыгъэх, ау къэлапчъэм благъэу екъунхэ, хагъэм Iэгуаор радзэн альякъиштыгъэп.

Футболым нахь хэгъозагъэхэм ашыщэу Іашэ Анзор ешлэхум кырыкъоштым гүкэ зыфигъэзагъ, шыкъеу кыгъотыгъэм шуагъэ кыхъыгъ. Метрэ 18 фэдизкэ зыпэчыжъэ къэлапчъэм дауи, хагъэм Iэгуаор я 47-рэ такъи- къым ридзагъ.



Зы тақыикъ нахь темышлагъэу Анзор икэрыкъеу тэхъаагъа ёшыгъ. Метрэ 20-м нахьыбкэ зыпэчы- жъэ къэлапчъэм наарт шъаор зыдаом, Iэгуаор чэрэгъуэз ухъумаклохэм ablэчийн хагъэм ифагъ. Пчагъэр 0:2 хуугъэ.

«Ессентуки» теклонигъэр кыдихынм ишыгъкъэ рихыилдэгъ. «Зэкъошныгъэм» ухъумэн иофыгъохэр ыгъэцэкъенхэр шыэрэиль шхъялае зыфилтъэтжъыщтыгъ. Арэу щытми, «Ессентуки» нахь псынкъеу зэрэшэрэм кыхъекъеу тэгээрийн тифутбол клуб икъэлапчъе Iэгуаор кыдидзагъ.

Пчагъэм бысымхэр езэгъыхэ фэдээ къэлэхъоштыгъ. «Зэкъошныгъэм» итренер шхъялае Еши- гоо Сэфэрый ешлэкүи 2 зэблихъуяа, тикомандэ нахьыбэрэ ыпэкъе илтээ фежагъ.

Денис Крыловыр метри 10 фэдизкэ зыпэчыжъэ къэлапчъэм дэжь щытэу ухъумаклохэм ябэ- ныгъ. Тиешлакло Iэгуаор къэлэхъоштыгъэр кызылэхъэм, ошээ- дэмышлэу къэлапчъэм дауи, пчагъэм хигъехуагъ. Аш ыуж зэлукъегъум кырыкъоштыр «Зэкъошныгъэм» зылэгъигъэгъэп, 3:2-у теклонигъэр кыдихыгъ.

Я 30-рэ ешлэгъухэр «Къыблэм» жъоныгъуакъэм и 20 – 21-м щы- куагъэх. «Анжи» — «Интер» — 6:1, нэмэйкэ зэлукъегъухэм шууащыдгээзэшт.

Нэклубгъор зыгъэхъазыры- гъэр ЕМТЫЛЪ Нурбий.

Зэхэзыщагъэр
ыкы кыдэзы- гъэкъыр:
Адыгэ Республикаем лъяпкъ Иофхэмкэ, Ижыб къэралхэм ашы- псуэрэ тильэпкъэ- гъухэм адярьэ зэхъы- ныгъэхмкэ ыкы къэбар жуугъэм иамалхэмкэ и Комитет Адресыр: ур. Крестьянскэр, 236

Редакциер зыдэ- Ѣыр:
385000,
къ. Мыекъуапэ,
ур. Первомайскэр,
197.

Телефонхэр:
приемнэр:
52-16-79,

Редакцием авторхэм къайхырэп А4-кэ заджэхэрэ тхъапхэу зипчагъэхм 5-м емыхъухэрэр ары. Сатырхэм азыфагу 1,5-рэ дэлтээ, шрифтър 12-м нахь цыкъунэу Ѣытэп. Мы шапхъэхэм адимыштэрэ тхъгъэхэр редакцием зэкъегъекъюх.

E-mail: adygoevoice@mail.ru

Зыщаушихъятыгъэр:
Урысые Федерацием хэутиын иофхэмкэ, тел- радиокъэтын- хэмкэ ыкы зэлъи- Ѣысъкъ амалхэмкэ и Министерствэ и Темир-Кавказ ыгъэцэхъи- шланлэ, зэраушыхъятыгъэ номерыр
ПИ №ТУ23-00916

Зыщаушихъятыр
ОАО-у
«Полиграф-ЮГ»,
385000,
къ. Мыекъуапэ,
ур. Пионерскэр,
268

Зэкъэмкэ
пчагъэр
4312
Индексхэр
П 4326
П 3816
Зак. 941

Хэутиным узчи- къэтхэнэу Ѣыт уахътэр Сыхъатыр 18.00
Зыщаушихъятыгъэхэ уахътэр Сыхъатыр 18.00

Редактор
шхъялэр
Дэрбэ Т. И.

Редактор шхъялэр
игуадзэр
Мэшлэкъо
С. А.

Пшъэдэкъижы
зыхъырэ секретарыр
Жакъэмкъо
А. З.